

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಾವು ಹೇಳಿದ ಹಾಗೆ, ಉಳಿದ ೨೬ ಹಳ್ಳಿಗಳ ಬಗ್ಗೆ ರಾಜ್ಯ ಸರ್ಕಾರ ರೀಜನಲ್ ಆಫೀಸಿಗೆ ಬರೆದಿದ್ದು, ಅದನ್ನು ಬೇಗ ಕ್ರಮಕೈಗೊಳ್ಳುತ್ತೇವೆ.

ಕಾಳಿ ಜಲವಿದ್ಯುತ್ ಯೋಜನೆಯಿಂದ ಮಂಳುಗಡೆಯಾಗುವವರಿಗೆ ಪುನರ್ ವಸತಿಗೊಳಿಸುವ ಬಗ್ಗೆ.

ಶ್ರೀ ಪ್ರಭಾಕರ ರಾಣಿ (ಕಾರವಾರ).—ಮಾನ್ಯ ಅಧ್ಯಕ್ಷರೇ, ಕಾಳಿ ಜಲವಿದ್ಯುತ್ ಯೋಜನೆಯ ಸೂಪಾ ಡ್ಯಾಮ್‌ನಿಂದಾದ ಎರಡನೇ ಮತ್ತು ಮೂರನೇ ಹಂತದಲ್ಲಿ ಮಂಳುಗಡೆಯಾಗುವಂತಹ ಸುಮಾರು ೫ ನೂರಕ್ಕೂ ಹೆಚ್ಚು ಕುಟುಂಬಗಳನ್ನು ಎಲ್ಲಿ ಪುನರ್ ವಸತಿಗೊಳಿಸಬೇಕೆಂಬ ಬಗ್ಗೆ ಇರವಿಗೂ ಸರ್ಕಾರದಿಂದ ಯಾವುದೇ ನಿರ್ಣಯ ಆಗಿಲ್ಲ. ಮಳೆಗಾಲದ ನಂತರ ಸೂಪಾ ಡ್ಯಾಮಿನಲ್ಲಿ ನೀರು ಸಂಗ್ರಹವಾಗಿ ಆ ಎಲ್ಲಾ ೫ ನೂರು ಕುಟುಂಬಗಳನ್ನು ಪುನರ್ ವಸತಿಗೊಳಿಸುವುದು, ಸ್ಥಾನಪಲ್ಲಟ ಗೊಳಿಸುವುದು ಅತ್ಯವಶ್ಯವಾಗಿದೆ. ವಿಧಾನಸಭೆ ಚುನಾವಣೆ ಪೂರ್ವದಲ್ಲಿ ಜೋಪಾನವಾಗಿ ಸರ್ಕಾರ ಇರುವಾಗ ತುರಾತುರಿಯಲ್ಲಿ ಮಂತ್ರಿಮಂಡಳದ ಒಂದು ಉಪ-ಸಮಿತಿಯನ್ನು ನೇಮಿಸಿ, ಹೆಮ್ಮಳಿಗೆ ಮತ್ತು ಚಾಪೋಲಿ ಸ್ಥಳಗಳ ಪರೀಕ್ಷೆ ಮಾಡಿದರು. ಆದರೂ ಕೂಡಾ ಈವರೆಗೆ ಸರ್ಕಾರ ಯಾವುದೇ ನಿರ್ಣಯ ಕೈಗೊಂಡಿಲ್ಲ. ಎರಡನೇ ಪುನರ್‌ವಸತಿ ಕೇಂದ್ರವಾದ ಹೆಮ್ಮಳಿಗೆ ಸಾಧ್ಯವಾಗದಿದ್ದರೆ, ತಾವು ಚಾಪೋಲಿಗೆ ಹೋಗಲು ಸಿದ್ಧರಿಲ್ಲವೆಂದು ಈಗಾಗಲೇ ಮಂಳುಗಡೆಯಾಗುವಂತಹ ಜನ ಸರ್ಕಾರಕ್ಕೆ, ಹಾಗೂ ಸರ್ಕಾರದ ಮುಖ್ಯಕಾರ್ಯದರ್ಶಿಯವರಿಗೆ ತಿಳಿಸಿದ್ದಾರೆ. ಆದರೆ ಈವರೆಗೂ ಆ ಬಗ್ಗೆ ಸರ್ಕಾರದವರು ಯಾವುದೇ ನಿರ್ಣಯ ಕೈಗೊಳ್ಳದಿರುವುದರಿಂದ ಇನ್ನೂ ೫ ನೂರಕ್ಕೂ ಹೆಚ್ಚು ಕುಟುಂಬಗಳು ನೀರು ಪಾಲಾಗುವ ಪರಿಸ್ಥಿತಿ ಬಂದಿದೆ. ಆದುದರಿಂದ ಅಧ್ಯಕ್ಷರೇ, ಮಂಳುಗಡೆಯಾಗುವ ಮೊದಲೇ ಆ ಕುಟುಂಬಗಳನ್ನು ಎಲ್ಲಿ ಸ್ಥಳಾಂತರಗೊಳಿಸಬೇಕೆಂಬ ಬಗ್ಗೆ ಶೀಘ್ರವಾಗಿ ನಿರ್ಣಯ ಕೈಗೊಳ್ಳಬೇಕೆಂಬ ಆ ಬಗ್ಗೆ ಪುನರ್‌ವಸತಿ ಸಮಿತಿಯೂ ಕೂಡಾ ಇದೆ. ಬೆಳಗಾವಿ ಡಿವಿಜನಲ್ ಕಮಿಷನರ್ ಅಧ್ಯಕ್ಷತೆಯಲ್ಲಿ ಇರುವ ಸಮಿತಿಯವರೂ ಕೂಡಾ ಅನೇಕ ದಿವಸಗಳಿಂದ ಕೂಡಾ ಸಭೆಯನ್ನು ಕರೆದಿಲ್ಲ. ಆದುದರಿಂದ ಕೂಡಲೇ ಸರ್ಕಾರದವರು ಆದೇಶ ನೀಡಿ, ಪುನರ್‌ವಸತಿ ಸಮಿತಿ ಸಭೆ ತೆಗೆದು ಕೊಂಡು ಆ ಬಗ್ಗೆ ಸೂಕ್ತವಾದಂತಹ ನಿರ್ಣಯವನ್ನು ಕೈಗೊಳ್ಳಬೇಕು. ಈ ರೀತಿ ನಿರ್ಣಯ ಕೈಗೊಳ್ಳದಿದ್ದರೆ ಏನಾಗುತ್ತದೆ ಎಂದರೆ, ಕೆ.ಪಿ.ಸಿ. ಯವರು ಮೇಲಿಂದ ಮೇಲೆ ಆ ಜನರಿಗೆ ನೋಟೀಸ್ ಕೊಟ್ಟು ರಾಮನಗರ, ಅಂದರೆ ಒಂದನೇ ಪುನರ್‌ವಸತಿ ಕೇಂದ್ರದಲ್ಲಿ ಅವರಲ್ಲಿ ಪುನರ್‌ವಸತಿ ಮಾಡಿಕೊಳ್ಳಬೇಕೆಂದು ಹೇಳುತ್ತಿದ್ದಾರೆ. ನೋಟೀಸ್ ಕೊಡುತ್ತಾ ಇದ್ದಾರೆ. ಆದರೆ ಈಗಾಗಲೇ ಪುನರ್‌ವಸತಿ ಯಾದಂತಹ ಕ್ಷೇತ್ರ ರಾಮನಗರ ನಿಜವಾಗಿಯೂ ಬರಡಾಗಿದೆ. ನಿಜವೆಂದರೆ, ಸೂಪಾದ ರೈತರು ಮೊದಲು ಬಂಗಾರಕಡಿ ಭತ್ತವನ್ನು ಬೆಳೆಯ ತಕ್ಕಂತಹ ಜನರು. ಇವತ್ತು ರಾಮನಗರ ಪುನರ್‌ವಸತಿ ಕೇಂದ್ರದಲ್ಲಿ ಹಲ್ಲುಕಡ್ಡಿಗೂ ಸಹ ಗತಿ ಇಲ್ಲವಂತಾಗಿದ್ದಾರೆ. ಆದುದರಿಂದ ಎರಡನೇ ಮತ್ತು ಮೂರನೇ ಹಂತದಲ್ಲಿರುವಂತಹ ಜನರಿಗೆ ಅವರ ದೇಡಿಕೆ ಎಂದರೆ, ಜೋಡಾರ್‌ಹತ್ತಿರ ನಮಗೆ ವಸೆನಿವೇಶನಕ್ಕೆ ಸ್ಥಳ ಕೊಡಬೇಕು. ಜೊತೆಗೆ ಬೇರೆ ಭೂಮಿ ಕೊಡದಿದ್ದರೂ ಅದಿಲ್ಲ. ಅದರ ಬದಲಾಗಿ ಕ್ಯಾಷ್ ಕಂಪೆನ್ಸೇಶನ್ ಕೊಡಬೇಕೆಂದು ಅವರು ಕೇಳಿಕೊಂಡಿದ್ದಾರೆ. ಉಪ-ಸಮಿತಿ ಇದನ್ನು ಅಭ್ಯಾಸ ಮಾಡಿದೆ. ಆದುದರಿಂದ ಕೂಡಲೇ ನಿರ್ಣಯ ಕೈಗೊಂಡು ಆ ಕುಟುಂಬಗಳಿಗೆ ಪುನಃ ತೊಂದರೆಯಾಗುತ್ತಿರುವುದನ್ನು ದೂರ ಮಾಡಬೇಕಾಗಿದೆ. ಅವರಿಗೆ ಅನುಕೂಲ ಮಾಡಿಕೊಡಬೇಕೆಂದು ಸರ್ಕಾರದವರಲ್ಲಿ ತಮ್ಮ ಮೂಲಕ ಪ್ರಾರ್ಥಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ (ಮಾನ್ಯ ಕಾನೂನು, ಸಂಸದೀಯ ವ್ಯವಹಾರ ಹಾಗೂ ನಗರಾಭಿವೃದ್ಧಿ ಸಚಿವರು).—ಅಧ್ಯಕ್ಷರೇ, ಸಂಬಂಧಪಟ್ಟಂತಹ ಪ್ರತಿನಿಧಿಗಳು ಈಗ ಆರು ತಿಂಗಳ ಹಿಂದೆ, ನಾನು ರೆವಿನ್ಯೂ ಮಂತ್ರಿಯಾಗಿದ್ದಾಗ, ಸನ್ ಹತ್ತಿರ ಬಂದು ಅವರು ಮಾತನಾಡಿ ಹೋಗಿದ್ದಾರೆ. ಅವರು ನನ್ನನ್ನು ಭೇಟಿಯಾಗುವುದಕ್ಕೆ ಮೊದಲು ಮುಖ್ಯಮಂತ್ರಿಯವರನ್ನೂ ಕೂಡಾ ಭೇಟಿ ಮಾಡಿದ್ದರು. ಮಾಜಿ ಎಂ.ಪಿ. ಯವರೊಬ್ಬರ ನೇತೃತ್ವದಲ್ಲಿ ಬಂದಾಗ ಅದರ ಬಗ್ಗೆ ಚರ್ಚೆ ಮಾಡಿದ್ದೇವೆ. ಆಗ ಅವರು ರಾಮನಗರದಲ್ಲಿ ಸ್ಥಳ ಸಾಲದು, ನೀರು ಇಲ್ಲ, ಆಸ್ಪತ್ರೆ ಇಲ್ಲ, ಎನ್ನ ತಕ್ಕಂತಹ ವಾದ ಇಬ್ಬರು ಮತ್ತು ಲೋಂಡಾ ಹತ್ತಿರ ಕೊಡಬೇಕೆಂಬ ವಾದ ಇಬ್ಬರ್ದರು. ಕೊನೆಗೆ ಎಲ್ಲಾ ಚರ್ಚೆ ಮುಗಿದ ಮೇಲೆ ನಮಗೆ ನೀವು ಏನು ಪರಿಹಾರ ಕೊಡುತ್ತೀರಿ, ಅದನ್ನು ನೀವು ನಿಗದಿ ಮಾಡಿದಿರುವುದಕ್ಕಿಂತ ಸ್ವಲ್ಪ ಜಾಸ್ತಿ

ಕೊಟ್ಟರೆ ನನವು ನಿಮ್ಮನ್ನು ಏನೂ ಕೇಳುವುದಿಲ್ಲ ಎನ್ನತಕ್ಕಂತಹ ವಾದವನ್ನು ಮಾಡಿದ್ದಾರೆ. ಅವರಿಂದ ಪತ್ರಗಳೂ ಬಂದಿವೆ. ಅವುಗಳನ್ನು ಪರಿಶೀಲನೆ ಮಾಡುತ್ತಾ ಇದ್ದೇವೆ. ಬೇಗ ತೀರ್ಮಾನ ತೆಗೆದು ಕೊಳ್ಳುತ್ತೇನೆ. ತಾವುಗಳು ದಯಮಾಡಿ, ರೆವಿನ್ಯೂ ಮಂತ್ರಿಗಳೂ ಇದ್ದಾರೆ, ಅವರನ್ನು ಭೇಟಿ ಮಾಡಿ, ನಾನೂ ಬೇಕಾದರೆ ಬರುತ್ತೇನೆ. ಹೆಚ್ಚಿನ ಮಾಹಿತಿಯನ್ನು ನಾನು ನಿಮಗೆ ಕೊಡುತ್ತೇನೆ. ಆವರು, ಮಂಳುಗಡೆಯಾಗತಕ್ಕಂತಹವರಿಗೆ ಯಾವುದೇ ತೊಂದರೆ ಕೊಡತಕ್ಕಂತಹ ಯಾವ ಉದ್ದೇಶವೂ ಸರ್ಕಾರಕ್ಕೆ ಇಲ್ಲ. ಅವರು ಹೆಚ್ಚಿನ ಪರಿಹಾರ ಕೊಡಬೇಕೆನ್ನುವ ಬಗ್ಗೆ ಕೇಳಿದ್ದಾರೆ. ಅದನ್ನು ಪರಿಶೀಲನೆ ಮಾಡುತ್ತಾ ಇದ್ದೇವೆ. ಅದಷ್ಟು ಬೇಗ ಪರಿಶೀಲನೆ ಮಾಡಿ, ಅವರು ಕೇಳಿದ ಹಾಗೆ ಇದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುತ್ತೇವೆ. ಎನ್ನುವ ಮಾತನ್ನು ಹೇಳುವುದಕ್ಕೆ ಇಷ್ಟ ಪಡುತ್ತೇನೆ.

ಶ್ರೀ ಪ್ರಭಾಕರ ರಾಜ್.—ಮಂಖ್ಯವಾದ ಪ್ರಶ್ನೆ ಇದು ಸ್ವಲ್ಪ ಅವಕಾಶ ಕೊಡಿ.

ಅಧ್ಯಕ್ಷರು.—ಇಲ್ಲ. ಸರಿಯಲ್ಲ, ದಯಮಿಟ್ಟು ಕುಳಿತುಕೊಳ್ಳಿ. ನಾನು ಅಲೋ ಮಾಡುವುದಿಲ್ಲ.

ಶ್ರೀ ಪ್ರಭಾಕರ ರಾಜ್.—ಮಾನ್ಯ ಸಚಿವರು ಹೇಳಿದಂತಹ ಎಲ್ಲಾ ರೈತರು ಸರ್ಕಾರಕ್ಕೆ ಕಾಗದದ ಮೂಲಕ ತಿಳಿಸಿದ್ದಾರೆ. ಅದಾದರಿಂದ ಈ ವಿಷಯದಲ್ಲಿ ತ್ವರಿತ ನಿರ್ಣಯ ಕೈಗೊಳ್ಳಬೇಕು. ಚುನಾವಣೆ ಪೂರ್ವದಲ್ಲಿ ಉಪಸಮಿತಿ ಮಾಡಿ ಅಭ್ಯಾಸ ಮಾಡಿದ್ದಾರೆ. ಪ್ರತಿನಿಧಿಗಳೂ ಕೂಡಾ ಬಂದು ನಿಮ್ಮನ್ನು ಕಂಡಿದ್ದಾರೆ. ಆದರೆ ಈಗ ಸೂಪಾ ಗುಡ್ಡಗಾಡು ಪ್ರದೇಶ, ಅಲ್ಲಿ ಒಂದು ಸಲ ಮಳೆ ಬಿತ್ತು ಎಂದರೆ ಆ ಕುಟುಂಬಗಳನ್ನು ಬೇರೆ ಕಡೆಗೆ ಸ್ಥಳಾಂತರ ಮಾಡಲಿಕ್ಕೆ ಬಹಳ ಕಷ್ಟವಾಗುತ್ತದೆ. ಅದಕ್ಕಾಗಿ ಬೇಗ ನಿರ್ಣಯ ತೆಗೆದುಕೊಳ್ಳಬೇಕೆಂದು ಪ್ರಾರ್ಥನೆ.

ತಾಲ್ಲೂಕು ಅಡ್ವೈಸರಿ ಸಮಿತಿಗಳಿಗೆ ಒಂದೇ ಪಕ್ಷದ ಸದಸ್ಯರನ್ನೂ ನೇಮಿಸುತ್ತಿರುವ ಬಗ್ಗೆ

ಶ್ರೀ ಮಲ್ಲಿಕಾರ್ಜುನ ಖರ್ಗೆ (ಗುರ್‌ಖಾಲ್‌ಕಲ್).—ಅಧ್ಯಕ್ಷರೇ, ಈಗ ಮೊನ್ನೆತಾನೆ ಆರ್. ಡಿ. ಒ. ಮಂತ್ರಿಗಳು ಸಂಬಂಧಪಟ್ಟಂತಹ ಡೆಪ್ಯುಟಿ ಕಮಿಷನರ್‌ರವರಿಂದ ಒಂದು ಸಲಹೆಯನ್ನು ಕೇಳಿದ್ದಾರೆ ಏನೆಂದರೆ ಪ್ರತಿ ತಾಲ್ಲೂಕಿಗೆ ಒಂದು ತಾಲ್ಲೂಕು ಅಡ್ವೈಸರಿ ಡೆವಲಪ್‌ಮೆಂಟ್ ಕಮಿಟಿಯನ್ನು ಮಾಡಬೇಕೆಂದು ಆ ಬಗ್ಗೆ ಒಂದು ನಿರ್ಣಯವನ್ನೂ ತೆಗೆದುಕೊಂಡಿದ್ದಾರೆ. ಈಗ ಅದರಲ್ಲಿ ಏನಾಗಿದೆ ಎಂದರೆ ಆ ಸಮಿತಿಯನ್ನು ಮಾಡುವಾಗ ಕೇವಲ ಒಂದೇ ಪಕ್ಷದ ಸದಸ್ಯರನ್ನು ಹಾಕಿ ಮಾಡುತ್ತಾರೆ. ಈಗ ಅಲ್ಲಿ ಚುನಾವಣೆ ಇಲ್ಲ. ತಾಲ್ಲೂಕು ಬೋರ್ಡ್‌ಚುನಾವಣೆಯೂ ಇಲ್ಲ ಜಿಲ್ಲಾ ಬೋರ್ಡ್ ಚುನಾವಣೆಯೂ ಇಲ್ಲ ಆಗುವ ಹಾಗೂ ಇಲ್ಲ, ಇದಕ್ಕೆ ಸಂಬಂಧಪಟ್ಟ ಪಕ್ಷದ ಸದಸ್ಯರೂ ಇನ್ನಿತ್ತು ಜನತಾ ಪಕ್ಷದ ಸರಕಾರ ಇದೆ ಆದ ಕಾರಣ ಅವರ ಪಕ್ಷದವರನ್ನೇ ನೇಮಿಸುವ ಸಂಭವವಿದೆ. ಅವರ ಪಕ್ಷದವರನ್ನೇ ನೇಮಿಸಿ ಬೇರೆ ಪಕ್ಷದವರನ್ನು ಇನ್‌ವಾಲ್ಯ ಮಾಡದೇ ಹೋದರೆ ಕ್ಷೇತ್ರದ ಅಭಿವೃದ್ಧಿ ಕಾರ್ಯಗಳು ಆಷ್ಟು ಚೆನ್ನಾಗಿ ಆಗುವುದಿಲ್ಲ. ಇನ್ನೊಂದು ಕಡೆ ಅಸಿಸ್ಟೆಂಟ್ ಕಮಿಷನರ್‌ರವರನ್ನು ಚೀರ್‌ಮನ್ ಮಾಡ ತಕ್ಕಂತಹ ಒಂದು ವಾದ ಇದೆಯೆಂದು ನಾನು ಕೇಳಿದ್ದೇನೆ. ಅದಕ್ಕಾಗಿ ಸಂಬಂಧಪಟ್ಟಂತಹ ತಾಸ ಕರನ್ನು ಕಮಿಟಿಯ ಚೀರ್‌ಮನ್ ಮಾಡಿ ಶೇಕಡಾ ೫೦ ರಷ್ಟು ಆಡಳಿತ ಪಕ್ಷದವರನ್ನೂ ೫೦ರಷ್ಟು ವಿರೋಧಪಕ್ಷದವರನ್ನೂ ತೆಗೆದುಕೊಂಡು ಮಾಡಿದರೆ ಆ ಸಮಿತಿಯ ಕಾರ್ಯ ಚೆನ್ನಾಗಿ ನಡೆಯುವುದು ಇಲ್ಲದಿದ್ದರೆ ಅದನ್ನು ತಾಲ್ಲೂಕು ಬೋರ್ಡ್ ಚುನಾವಣೆಯ ನಂತರ ಮಾಡಿ ತಾಲ್ಲೂಕು ಬೋರ್ಡ್ ಎಲೆಕ್ಷನ್ ಅನ್ನು ಜಿಲ್ಲಾ ಪರಿಷತ್ ಎಲೆಕ್ಷನ್ ಆಗುವವರೆಗಾದರೂ ಮಾಡಿ. ಅದರೊಳಗೆ ಮೆಜಾರಿಟಿಯಾಗಿ ನಿಮ್ಮ ಪರೇ ಎಲ್ಲ ಸದಸ್ಯರೂ ಬರಲಿ ಈ ಸಂದರ್ಭದಲ್ಲಿ ಸಂಖ್ಯೆ ಒಂದೇ ಪಕ್ಷದ ಸದಸ್ಯರನ್ನು ನೇಮಿಸಿದರೆ ಅನೇಕ ಕಡೆ ಡೆವಲಪ್‌ಮೆಂಟ್ ವರ್ಕ್‌ಗೆ ತೊಂದರೆ ಆಗುತ್ತದೆ ಇದರಿಂದ ಬಹಳ ಅನ್ಯಾಯ ಕೂಡ ಆಗುತ್ತದೆಂದು ತಮ್ಮ ಮುಖಾಂತರವಾಗಿ ಕೇಳಿ ಕೊಳ್ಳುತ್ತೇನೆ. ಇದಕ್ಕೆ ಸ್ಪಷ್ಟವಾದ ಉತ್ತರವನ್ನು ಸರ್ಕಾರದವರು ಕೊಡಬೇಕು.

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.—ನಾವು ಮಾನ್ಯ ದೇವೇಗೌಡರವರಿಂದ ಉತ್ತರವನ್ನು ನಿರೀಕ್ಷಣೆ ಮಾಡುತ್ತೇವೆ.